



## फर्स्ट डे फर्स्ट शो देखने के लिए दर्शकों की लगी होड़

मुंबई। साउथ सुपरस्टार रजनीकांत की फिल्म कुली को लेकर फैंस का क्रेज दिखने लगा है। फिल्म का फर्स्ट डे फर्स्ट शो देखने के लिए दर्शकों की होड़ लग गई है। टिकट आउट ऑफ स्टॉक हो रहे हैं और ब्लैक मार्केट में इनकी कीमत आसमान छू रही है। बताया जा रहा है कि पहले शो का टिकट प्राइस 4500 रुपए तक पहुंच

चुका है। रजनीकांत के कई फैंस जिन्हें टिकट नहीं मिल पाया और मायूस हैं। फिल्म कुली ने रिलीज के पहले ही धमाल मचा दिया है। एडवांस बुकिंग में ही 200 करोड़ का प्रॉफिट होने की खबरें आ रही हैं। इस बीच तमिलनाडु से लेकर इंटर्नेशनल मार्केट तक थिएटरर्स में उनकी फिल्म कुली देखने की धूम मची है।



## हॉलीवुड मसाला

### दुनिया का सबसे मनहूस गाना

लॉस एंजिल्स। साल 1933 में रेजिनो सेरेस नाम के एक संगीतकार ने 'ग्लूमी सॉन्ग' गाना लिखा, जिसके दुःखद बोलों के कारण कई लोगों ने आत्महत्या कर ली, जिससे इसे 'हंगेरियन सुसाइड रॉलिंग' कहा गया। गाने पर बैन लगा, लेकिन 2003 में हटा दिया गया। रेजिनो सेरेस ने यह गाना तब लिखा था जब उनकी प्रेमिका उन्हें छोड़कर चली गई थी और इसके बोल इतने दुःखद थे कि जिसने भी इसे सुना, वह बहुत दुखी हुआ। कहा जाता है कि यह गाना इतना हृदय विदारक था कि कुछ लोगों ने इसे सुनने के बाद आत्महत्या तक कर ली थी।



## लाइफ Style

## भूमि

### बिकिनी में दिए सिजलिंग पोज

एजेसी मुंबई


बॉलीवुड एक्ट्रेस भूमि पेडनेकर ने मंगलवार को सोशल मीडिया पर गोवा से बिकिनी में अपनी शानदार और बोल्ड तस्वीरें शेयर कर सोशल मीडिया पर तहलका मचा दिया है। उनकी ये तस्वीरें गोवा वेकेशन के दौरान की हैं। भूमि की इन तस्वीरों पर फैंस जमकर प्यार बरसा रहे हैं।

इस लेटेस्ट पोस्ट की शुरुआत में भूमि पूल के किनारे नोली बिकिनी में नजर आ रही हैं। इन शानदार तस्वीरों के साथ भूमि ने कैप्शन में लिखा, "वीकेड की छुट्टी। प्रकृति, खाना और मैं।" यह कॉम्बिनेशन वाकई लाजवाब है। पहली तस्वीर में भूमि कर्वा फिगर और प्यारी मुस्कान में बेहद खूबसूरत दिखाई दे रही हैं। एक और तस्वीर में वह हरे-भरे पेड़-पौधों के बीच टाइट-फिटिंग ड्रेस में अपने कर्ब्स फ्लॉन्ट करती नजर आ रही हैं। उनके खुले बाल और हल्का मेकअप धूप की रोशनी उनकी खूबसूरती में चार चांद लगा रही है। एक तस्वीर में भूमि हंसते हुए पकोड़ा पकड़ते नजर आ रही हैं।

दूसरी तस्वीरों में वह कभी कैमरे से आंखें मिलाकर बोल्ड लुक देती हैं, तो कभी किताब पढ़ते हुए प्रकृति का आनंद लेती नजर आ रही हैं। भूमि की इस लाजवाब पोस्ट पर कई फैंस ने कमेंट कर अपनी राय पेश की है। एक फैन ने लिखा, 'जीवन भर चाय और पकोड़े', एक और फैन ने लिखा, 'बरसात का मौसम', तो वहीं कई फैंस ने भूमि की इन तस्वीरों पर फायर और दिल वाले इमोजी शेयर किए हैं। भूमि पेडनेकर ने यश राज फिल्मस में सहायक कास्टिंग निदेशक के रूप में अपना करियर शुरू किया।

## सिद्धार्थ-जान्हवी में दिखी जबरदस्त केमिस्ट्री

मुंबई। सिद्धार्थ मल्होत्रा और जान्हवी कपूर की रोमांटिक फिल्म परम सुंदरी का ट्रेलर मंगलवार को रिलीज हो गया है। ट्रेलर में सिद्धार्थ और जान्हवी के बीच जबरदस्त केमिस्ट्री देखने को मिली है। ट्रेलर में रोमांस के साथ कॉमेडी और ड्रामा की भी झलक देखने को मिली है। ट्रेलर की शुरुआत सिद्धार्थ और जान्हवी के चर्च में बातें करने से होती है। जहां दोनों एक-दूसरे उनके पास्ट के बारे में पूछते हैं। फिल्म में सिद्धार्थ परम के किरदार में हैं, जो दिल्ली का रहने वाला है। जबकि जान्हवी कपूर के किरदार का नाम सुंदरी है, जो केरल की रहने वाली है। ट्रेलर में केरल की खूबसूरती देखने को मिली है। कुछ एक सीन में सिनेमैटोग्राफी काफी खूबसूरत मालूम पड़ती है। 2 मिनट 40 सेकंड के इस ट्रेलर में जान्हवी और सिद्धार्थ के बीच एक अच्छी केमिस्ट्री देखने को मिली है।



## जॉली एलएलबी-3 का टीजर रिलीज...

मुंबई। अक्षय कुमार और अरशद वारसी की फिल्म जॉली एलएलबी 3 का टीजर मंगलवार को रिलीज हो गया है। इस बार फिल्म में दोनों जॉली नजर आएंगे और एक-दूसरे का मुकाबला करते दिखेंगे। टीजर काफी मजेदार लग रहा है। जिसमें अरशद वारसी और अक्षय कुमार के अलावा सौरभ शुक्ला भी नजर आए हैं। 1 मिनट 30 सेकंड के इस टीजर की शुरुआत केस की सुनवाई के अनाउंस के साथ होती है। जिसमें जगदीश त्यागी उर्फ जॉली प्रॉम मेरठ यानी अरशद वारसी का नाम पुकारा जाता है। इसके बाद अरशद वारसी स्कूटर पर सवार और फिर कोर्ट में दिखाई देते हैं। फिर एंट्री होती है एक बार फिर जज के किरदार में नजर आने वाले सौरभ शुक्ला की। इसके बाद डिफेंस के वकील के रूप में एंट्री होती है जगदीश मिश्रा उर्फ जॉली प्रॉम लखनऊ यानी अक्षय कुमार की।

## कैंप रॉक की स्टार जोड़ी जो और डेमी फिर साथ

लॉस एंजिल्स। अमेरिकन पॉप बैंड जोनस बर्डर्स के 20 साल पूरे होने की खुशी में 'जोन्स 20: वॉल्टेज फ्रॉम योर होमटाउन टूर' का आयोजन किया जा रहा है। अमेरिका में हो रहे इस टूर के पहले ही शो ने फैंस को जबरदस्त सरप्राइज दिया। न्यू जर्सी के मेटलाइफ स्टेडियम में हुए इस कार्यक्रम में जो जोनस की पूर्व प्रेमिका और फेमस सिंगर डेमी लोवाटो की एंट्री ने सभी को चौंका दिया। ये वो ही जोड़ी है जिसने साल 2008 की डिज्नी फिल्म कैंप रॉक में साथ काम किया था और अब वहाँ बाद एक ही मंच पर साथ नजर आईं। इस स्पेशल परफॉर्मेंस में डेमी और जो ने गॉट फाइंड यू, दिस इज नो, वुडनट वेज अ थिंग जैसे क्लासिक गाने गाकर न सिर्फ मंच पर जादू बिखेरा, बल्कि दर्शकों को भी भावुक कर दिया।



## टीवी मसाला



## कर्नल सोफिया ने बताया क्यों करना पड़ा ऑपरेशन सिंदूर

नई दिल्ली। कौन बनेगा करोड़पति सीजन 17 के साथ धमाकेदार वापसी कर चुका है। इंडिपेंडेंस स्पेशल एपिसोड में ऑपरेशन सिंदूर की हीरो कर्नल सोफिया कुरेशी, विंग कमांडर व्योमिका सिंह और कमांडर प्रेरणा देवस्थली होगी। एपिसोड का प्रोमो आ चुका है। चैनल ने जो वीडियो शेयर किया है उसमें कर्नल सोफिया कुरेशी बताती हैं कि पाकिस्तान के खिलाफ ऑपरेशन सिंदूर क्यों करना पड़ा। विलप दे दिखाई दे रहा है कि कर्नल सोफिया कुरेशी बोलती हैं, पाकिस्तान ये करता चला जा रहा है तो जवाब देना बनता था सर। इसलिए ऑपरेशन सिंदूर प्लान किया गया। इसके बाद कर्नल सोफिया कुरेशी, विंग कमांडर व्योमिका सिंह और कमांडर प्रेरणा देवस्थली अपना परिचय देती हैं और बताती हैं कि वे तीनों के स्वतंत्रता दिवस स्पेशल एपिसोड में आएंगी। उनकी एंट्री दिखाई देती है इसमें अमिताभ बच्चन भारत माता की जय का नारा लगाते हैं। उनके साथ दर्शक भी जोश में दिखाई देते हैं। केबीसी 17 सीजन की शुरुआत 11 अगस्त को हो चुकी है। शो को फिर से अमिताभ बच्चन होस्ट कर रहे हैं। अब फास्टस्ट फिगर फर्स्ट राउंड 2 लोग जीतेंगे। फिर उनको आपस में कॉम्पिट करना होगा। जो जीतेगा वहीं हॉटस्टार पर बैठेगा।

### कपिल ने खींची उदित नारायण की टांग

नई दिल्ली। कपिल शर्मा के शो द ग्रेट इंडियन कपिल शो में उदित नारायण समेत कई सिंगर्स बतौर गेस्ट बनकर आए। इस दौरान सभी ने कपिल के साथ खूब मस्ती की और वहीं उदित नारायण के फेज को किस करने वाले इंडिपेंडेंस पर भी मजाक बनाया। अब अपकमिंग एपिसोड में म्यूजिक इंडस्ट्री के कई पॉपुलर सिंगर्स आने वाले हैं, जिसमें विशाल ददलानी, शेखर रचजियानी, शान और नीति मोहन शामिल हैं। सभी साथ में स्वतंत्रता दिवस सेलिब्रेट करेंगे। इस दौरान कपिल, उदित नारायण के किस वाले किस्से पर भी बात करते हैं। दरअसल, शो में शान अपनी जर्नी के बारे में बात करते हैं विशाल के साथ क्योंकि दोनों ने साथ में डेब्यू किया था। वहीं फिर कंकू शारदा, कृष्णा अभिषेक और सुनील गोवर की परफॉर्मेंस सबको हंस देती है। कपिल फिर उदित के फेज को किस करने वाले किस्से पर उनकी टांग खींचते हैं। कपिल बोलते हैं, 'शान भाई और उदित सर दोनों हंसते-हंसते गते हैं।

## काजोल-टिवंकल के शो में मेहमान बनकर आएंगे सलमान और आमिर

मुंबई। काजोल और टिवंकल खन्ना साथ में मिलकर शो लेकर आ रहे हैं "टू मच विद काजोल और टिवंकल"। इस शो की गेस्ट लिस्ट को लेकर अब तक कोई जानकारी तो नहीं आई थी, लेकिन अब खबर आ रही है कि इस शो में बॉलीवुड के 2 बड़े स्टार्स आने वाले हैं और वो हैं सलमान खान-आमिर

विद काजोल और टिवंकल की बात करें तो यह शो काफी कैडिड और बोल्ड होने वाला है। रिपोर्ट्स आई थीं कि शाहरुख, सलमान, आमिर, अजय देवगन, अक्षय कुमार गेस्ट बनकर आएंगे। काजोल और टिवंकल के



ह्यूमर की बात करें तो दोनों हमेशा बेबाकी से बात करते हैं। दोनों काफी बातें करती हैं। जब शो की अनाउंसमेंट हुई थी तब अक्षय ने लिखा था, पहले ही डर गया हूँ दोनों को साथ देखकर पोस्टर में, शो में पता नहीं क्या हंगामा होगा। वहीं अजय ने लिखा था, गेस्ट लोग, हमेशा स्ट्रॉना रहना।

## बॉलीवुड के सबसे दमदार कैमियो रोल, थिएटर्स में जमकर बजीं सीटियां और तालियां...

मुंबई। श्रुतिक रोशन और जुनियर एनटीआर की फिल्म वॉर-2 कैमियो अपीयरेंस की वजह से सुर्खियों में है। अगर प्लेसमेंट सही हो तो, गेस्ट अपीयरेंस फिल्म को जबरदस्त बूस्ट दे जाते हैं। पठान में सलमान खान : फिल्म पठान में सलमान खान के कैमियो ने इस मूवी को बॉक्स ऑफिस पर जबरदस्त बूस्ट दिया था। शाहरुख खान लंबे वक्त बाद एक्शन मूवी में लौटे थे, और टाइगर के किरदार में सलमान खान की एंट्री ने माहौल जमा दिया था। टाइगर-3 में शाहरुख खान : क्योंकि वीआरएफ ने प्यारवर्क्स में सलमान खान



(टाइगर) के साथ शाहरुख खान (पठान) को जोड़ दिया था, इसलिए जब सलमान की टाइगर-3 आई, तो इसमें शाहरुख खान पठान के किरदार में नजर आए। सिंबा में अजय देवगन : रणवीर सिंह ने जब कॉप यूनिवर्स में बतौर सिंबा एंट्री ली, तो इस मूवी में अजय देवगन का दमदार कैमियो हिट हो गया। अजय देवगन की एंट्री पर फिल्म में खूब तालियां पड़ी थीं। पीके मूवी में रणवीर सिंह : फिल्म पीके में

रणवीर सिंह का कैमियो रोल था। फिल्म के आखिर में जब वह आमिर खान के साथ नजर आए तो लोगों का एक्साइटमेंट लेवल पीक पर पहुंच गया। ये जवानी है दैवानो में माधुरी दीक्षित : रणवीर सिंह और वीपीका पादुकोण की फिल्म ये जवानी है दैवानो में माधुरी दीक्षित का कैमियो थिएटर्स में तालियां पड़वाने के लिए काफी था। फिल्म को इससे बॉक्स ऑफिस पर भी फायदा मिला। डॉन-2 में श्रुतिक रोशन : फिल्म डॉन में श्रुतिक रोशन का डॉन के अवतार में नजर आना सिनेमाघरों में तालियां पड़वाने के लिए काफी था। जब मार्क के पीछे श्रुतिक रोशन नजर आते हैं तो यह सीन लोगों को काफी सरप्राइजिंग लगा था। इंग्लिश विलिंग में अमिताभ बच्चन : दिवंगत एक्ट्रेस श्रद्धेया की फिल्म इंग्लिश विलिंग में जब अचानक अमिताभ बच्चन की एंट्री हुई तो यह काफी सुकून देने वाला सीन था, जो दर्शकों को काफी पसंद आया।

## अंधेरे में देख कांप जाएगी रूह, द ईकोज ऑफ सर्वाइवर्स कर देगी सोचने पर मजबूर

## धमाकेदार होगा ये हफ्ता, रिलीज होंगे 9 फिल्में-सीरीज

मुंबई। हमेशा की तरह इस बार दर्शकों को इस हफ्ते फिल्मों और सीरीज के रिलीज का बेसबी से इंतजार है। इस बार भी नेटपिलव्स, सोनी लिव, जिओ हॉटस्टार, प्राइम वीडियो जैसे सोशल मीडिया प्लेटफॉर्म पर शानदार फिल्मों और सीरीज रिलीज होने वाली हैं।

उंग मैन : डॉग मैन 2025 में रिलीज होने वाली एक अमेरिकी एनिमेटेड सुपरहीरो कॉमेडी फिल्म है, जो डेव पिल्लकी की बच्चों की गॉफिक उपन्यास श्रृंखला पर आधारित है। यह शो की अनाउंसमेंट हुई फर्स्ट एपिक मूवी (2017) का रिपन-ऑफ और केप्टन अंडरपैट्स फिचबैडजी की दूसरी फिल्म है। इसे डीमवर्स एनिमेशन ने प्रोड्यूस किया है।



राटे जहां से अक्का : सारे जहां से अक्का गौरव शुक्ला द्वारा निर्मित एक आगामी एक्शन थ्रिलर टेलीविजन सीरीज है। इस सीरीज को नेटपिलव्स पर स्ट्रीम किया जाएगा। प्रतीक गांधी, रानी हिंदुजा, सुहेल नैयर, कृतिका कामरा, तिलोत्तमा शोम, रजत कपूर और अनूप सोनी अभिनीत यह सीरीज नेटपिलव्स पर 13 अगस्त को रिलीज हो रही है।

एलियन : अर्थ : एलियन अर्थ : एलियन बहमांड पर आधारित नई साइंस फिक्शन सीरीज है। यह साइंस-फिक्शन हॉरर सीरीज रिडले स्कॉट की एलियन (1979) की घटनाओं से ठीक दो साल पहले की है। यह उस घटना के बाद की कहानी है जब एक अंतरिक्ष यान पृथ्वी पर दुर्घटनाग्रस्त हो जाता है। सिडनी चैंडलर और आदर्श गौरव अभिनीत, यह सीरीज जिओ हॉटस्टार पर 13 अगस्त को रिलीज होगी।

वहां तक लीप : अगर टाइम ट्रेलर और वॉटस फ्रिजिडव्स वाले कॉन्सेप्ट की फिल्म में सीरीज पसंद है तो 14 अगस्त को नेटपिलव्स पर वॉटस लीप का नया सीजन आने जा रहा है।

तेहरान : तेहरान, अरुण गोपालन द्वारा निर्देशित एक एक्शन थ्रिलर फिल्म है। इसमें जॉन अब्राहम, नीरू बाजवा और मनुषी खिल्लर मुख्य भूमिका में हैं। यह फिल्म 2012 में इजराइली पर हुए हमलों पर आधारित है। तेहरान 14 अगस्त को जी5 पर रिलीज होगी।

लव इज ब्लाइंड : लव इज ब्लाइंड का पहला सीजन को लोगों ने खूब पसंद किया। ऐसे में अब इसके दूसरे सीजन का दर्शकों को बेसबी से इंतजार था। ये सीरीज 13 अगस्त को रिलीज होगी।

द ईकोज ऑफ सर्वाइवर्स : कोरिया में हुई कुछ सबसे भयावह घटनाओं में बच निकले लोगों के किस्से आपके रोंगटे खड़े कर देंगे। सच्ची घटनाओं पर आधारित यह डॉक्यूमेंट्री सीरीज 15 अगस्त को रिलीज होगी जो आपको सोचने पर मजबूर कर देंगी।

अंधेरा : हॉरर और सुपरनेचुरल कहानियों में दिलचस्पी रखने वालों के लिए ब्राइट, करपावीर मल्होत्रा, प्राजक्ता कोली और सुरवीन चावला की नई वेब सीरीज 'अंधेरा' में बहुत कुछ है। आठ एपिसोड की इस सीरीज में खोफ का कूआं है। पुलिस की जांच है और हत्याएं हैं। अंधेरा 14 अगस्त को प्राइम वीडियो पर रिलीज होगी।



### अखिल भारतीय गोशाला में हुआ त्रिवार्षिक चुनाव

रोहतक। अखिल भारतीय गोशाला में त्रिवार्षिक चुनाव कृष्ण राणा प्रधान की अध्यक्षता में किया गया। इस चुनाव में कृष्ण प्रधान ने बताया कि सभी ग्राम वासियों व दानी सज्जनों एवं कटोहर, सांगहेड़ा, बसाना, पिलाना, पाकसमा, जुड़े हुए हैं उन सभी ने इसमें शामिल होकर इस संपन्न बनाया। सभी की सर्व सम्मति से पुरानी कमेटी को ही दोबारा गोशाला का कार्यभार सभालने का अवसर प्राप्त हुआ है। इस मौके पर प्रदीप कौशिक, वासुदेव शर्मा, हरिओम शर्मा, शिव कुमार शर्मा, मास्टर ओमप्रकाश माथना, दिव्य, रमेश, आजाद, सतबीर, गोविंद, प्रहलाद, चंदमन अजी, जयमंगलचान, राम प्रकाश, नरेश काला बोहर, चन्दे बलियाणा, कृष्ण बलियाणा, नितिन कौशिक बोहर, विक्रम भारद्वाज, प्रेम कुमार, सतपाल, खिजेन्द्र बहनवादी फतेह सिंह प्रधान, राजू, रॉकी प्रधान, ओमकुमार विडी आदि मौजूद रहे।



### सीबीएसई क्षमता निर्माण कार्यक्रम मूल्य शिक्षा पर एक कार्य सत्र किया आयोजित

रोहतक। जीडी गोकनाका इंटरनेशनल स्कूल सीनियर विंग में सीबीएसई क्षमता निर्माण कार्यक्रम मूल्य शिक्षा पर एक कार्य सत्र आयोजित किया गया जिसमें सभी शिक्षकों ने बड़-चंद्रकर भाग लिया। इस कार्यशाला के संसाधन संचालक डॉक्टर बखिता एवं अमित रहे। जिन्होंने पूरे प्रशिक्षण सत्र में उचित मार्गदर्शन करते हुए शिक्षकों को नवीनतम जानकारी दी। स्कूल के डायरेक्टर विक्रम माथना एवं स्वायत्ता माथना ने कहा कि सीबीएसई प्रशिक्षित सत्र संचालकों द्वारा इस कार्यशाला में शिक्षकों ने नवीनतम पाठ्यक्रम और परिदृश्य में अपडेट होने का एक कदम बढ़ाया है। प्रधानाचार्या सविता नेहरू ने बताया कि शिक्षक न केवल ज्ञान प्रकटा है बल्कि मार्गदर्शन आदर्श और सुलभकर्ता भी है जो छात्रों को आवश्यक जीवन कौशल, आलोचनात्मक सोच और समस्या समाधान क्षमताओं को विकसित करने में मदद करते हैं। सहनिदेशक हिमांशु गुप्ता ने संसाधन संचालकों को उनके बहुमूल्य समय प्रदान करने पर हार्दिक कृत्यवादि देते हुए कहा कि देशक शिक्षकों को भी अद्यतन करने की आवश्यकता होती है और इस तरह के सीबीएसई प्रोग्राम समय-समय पर आयोजित होते रहने चाहिए।



### स्कॉलर रोजरी प्रीपरेटरी स्कूल में मनाया रक्षा सत्र

रोहतक। स्कॉलर रोजरी प्रीपरेटरी स्कूल में आयोजित 'रक्षा सत्र कार्यक्रम में देश की सुरक्षा में संलग्न 24 पुलिस अधिकारी-मैजिस्ट्रेट नेवी, एयरफोर्स और आर्मी के वीर जवानों का सम्मान किया गया। कार्यक्रम का शुभारंभ सुबह 10 बजे स्लोगन राइटिंग प्रतियोगिता से हुआ। जिसमें थीम के अंतर्गत अभिभावक-बालक जोड़ी का श्रद्धांजलि देना और देशभक्ति का सुंदर संपादन प्रस्तुत किया। मुख्य अतिथियों में आईजी कुलदीप श्योरान, लेफ्टिनेंट कर्नल एमएस नेगी, डीसीपी मोहाना भारती डबास, एसीपी प्रतीक अग्रवाल, ब्रिगेडियर सिंह, कर्नल गुनपाल एवं डिप्टी ग्रुप कमांडर, एनसीसी शामिल रहे। प्रीति गुनानी ने अपने प्रेरक संदेश में कहा कि राष्ट्र की सुरक्षा केवल सीमाओं पर ही नहीं होती, बल्कि हर उस दिल में होती है जो ईमानदारी, कर्तव्य और त्याग से धड़कता है। आज हमारे बच्चों ने जो रक्षा सत्र बांधे हैं, वह सिर्फ धामो नहीं, बल्कि विश्वास, आधार और अटूट सम्मान के प्रतीक हैं। इस अवसर पर रिटायर्ड जेडब्ल्यूओ शिव चरण (एयरफोर्स), कैप्टन आनंद सिंह तोमर (नेवी) तथा रिटायर्ड स्क्वाड्रन लीडर मंजु चौहान को भी विशेष सम्मान प्रदान किया गया। अंत में, सांस्कृतिक प्रस्तुतियों और राष्ट्रगान के साथ देशभक्ति को भावना से ओत-प्रोत यह आयोजन गरिमा के साथ संपन्न हुआ।

## पुलिस प्रशिक्षण केन्द्र सुनारिया में रेजिडेंट वेलफेयर एसोसिएशन की बैठक आयोजित

हरिभूमि न्यूज ▶▶रोहतक

पुलिस प्रशिक्षण केन्द्र सुनारिया में रेजिडेंट वेलफेयर एसोसिएशन की बैठक आयोजित की गई। बैठक की अध्यक्षता पुलिस महानिरीक्षक अशोक कुमार ने की। इस अवसर पर परिसर की स्वच्छता, स्वास्थ्य, सुरक्षा एवं सामूहिक सुविधाओं के सुधार को लेकर कई महत्वपूर्ण विषयों पर चर्चा हुई और आवश्यक दिशा-निर्देश जारी किए गए।

बैठक में निर्णय लिया गया कि मच्छरजनित रोगों की रोकथाम के लिए परिसर में फॉगिंग कार्य नियमित रूप से प्रति माह दो बार कराया जाएगा। इस पहल से डेंगू, मलेरिया और चिकनगुनिया जैसे रोगों पर नियंत्रण में मदद मिलेगी। इस दौरान एसपी ध्यान सिंह पुनिया, डीएसपी हरदीप हुड्डा, डीएसपी कुलवीर सिंह मौजूद रहे।

महानिरीक्षक अशोक कुमार ने बताया कि वाहन पार्किंग व्यवस्था को सुव्यवस्थित बनाने के लिए एक नई प्रणाली लागू करने पर भी सहमति बनी, जिससे वाहनों की अनियमित पार्किंग से होने वाली असुविधा समाप्त हो सके। सफाई व्यवस्था को और प्रभावी बनाने के लिए स्वीपर एवं माली की सेवाओं हेतु सभी आवासीय सदस्यों से नाममात्र शुल्क निर्धारित करने का प्रस्ताव रखा गया, ताकि स्वच्छता और हरियाली बनाए रखने में स्थायी समाधान मिल सके। बैठक में परिसर के निवासियों के स्वास्थ्य और मनोरंजन को बढ़ावा देने

## जिला स्तरीय खेलों में भी दिखाएंगे दमखम: मंजु लता खंड स्तरीय स्कूली खेलों में आदर्श स्कूल मदीना के खिलाड़ियों ने जीते 30 मेडल

विद्यालय के 83 खिलाड़ियों ने किया शानदार प्रदर्शन

हरिभूमि न्यूज ▶▶महम

हाल ही में आयोजित की गई महम खंड की स्कूली खेल टूर्नामेंट में आदर्श सीनियर सेकेंडरी स्कूल मदीना के खिलाड़ियों ने शानदार प्रदर्शन किया है। यह प्रतियोगिता 1 अगस्त से 8 अगस्त तक महम खंड के विभिन्न विद्यालयों में आयोजित की गई।

इन खेलों में ब्लॉक के सरकारी और निजी स्कूलों ने भाग लिया। खंड स्तरीय खेलों में आदर्श स्कूल मदीना के खिलाड़ियों ने 30 मेडल जीत हैं, जिनमें 15 स्वर्ण, 13 रजत और 2 कांस्य पदक शामिल हैं। प्रिंसिपल मंजु लता ने बताया कि इन खेलों में आदर्श के कुल 83



महम। आदर्श स्कूल मदीना के खंड स्तरीय स्कूली खेलों के पदक विजेता खिलाड़ी अपने गुरुजनों के साथ। फोटो: हरिभूमि

खिलाड़ियों ने सराहनीय प्रदर्शन किया है। यदि उपलब्धियों की बात करें तो खिलाड़ी जितने ने भाला फेंक में, योगेश ने 200 मीटर दौड़, तन्नु ने 3 किलोमीटर दौड़ और विवेक ने लंबी कूद में स्वर्ण पदक हासिल किया है। कबड्डी में अंडर-14 बालिका वर्ग की टीम ने स्वर्ण जीता, जबकि लड़कों ने सभी वर्गों में रजत पदक हासिल किए। फुटबॉल में लड़के और लड़कियां दोनों की टीम ने रजत पदक जीते, वहीं हॉडबॉल, वॉलीबॉल, शतरंज और कराटे में भी आदर्श स्कूल

के छात्रों ने दबदबा बनाए रखा। प्रधानाचार्या मंजु लता ने बताया कि यह उपलब्धि विद्यालय के पूर्व निर्धारित खेल कार्यक्रम का परिणाम है। यह खेल कार्यक्रम स्कूल निदेशक मनविजय ने तैयार किया था। उनके नेतृत्व में 3 वर्ष पूर्व आरंभ किए गए इस खेल प्रोग्राम का नजिता यह है कि आज खिलाड़ियों ने पदकों का ढेर लगा दिया है। यह उपलब्धि हासिल करने में खेल प्रशिक्षक परमजीत, रमेश, मोहित, रवि परमार और मनीष की विशेष भूमिका रही। प्रधानाचार्या ने खेल अध्यापकों और विजेता खिलाड़ियों को प्रशंसा करते हुए कहा कि विद्यालय परिवार को इन छात्रों पर गर्व है और उन्हें उम्मीद है कि वे खिलाड़ी जिला एवं राज्य स्तर पर भी इसी तरह का प्रदर्शन कर विद्यालय और क्षेत्र का नाम रोशन करेंगे।



### नशा मुक्ति कार्यक्रम, जागरूकता सत्र एवं शपथ ग्रहण समारोह का आयोजन

रोहतक। एसआरएस पब्लिक स्कूल, आइएसएमटी में नशा मुक्ति (नशामुक्त भारत) कार्यक्रम का आयोजन किया गया। इस कार्यक्रम का उद्देश्य छात्रों, स्टाफ तथा समुदाय में नशे के दुष्प्रभावों के बारे में जागरूकता फैलाना और स्वस्थ, नशामुक्त जीवनशैली अपनाने के लिए प्रेरित करना था। कार्यक्रम का शुभारंभ स्वागत भाषण के साथ हुआ, जिसमें युवाओं को नशे और शराब जैसी बुराईयों से बचाने की आवश्यकता पर बल दिया गया। विद्यार्थियों ने रोचक जागरूकता सत्र प्रस्तुत किए, जिसमें नशे के शारीरिक, मानसिक और सामाजिक प्रभावों के बारे में विस्तार से चर्चा की गई। छात्रों ने सक्रिय रूप से अपने विचार साझा करके सत्र को और प्रभावी बना दिया। इसके पश्चात शपथ ग्रहण समारोह आयोजित किया गया, जिसमें उपस्थित सभी लोगों ने स्वयं को एवं अपने आस-पास के वातावरण को किसी भी प्रकार के नशे से मुक्त रखने, नशा उन्मूलन के लिए आवाज उठाने और नशा छोड़ने में दूसरों की मदद करने की शपथ ली। शपथ का संचालन, प्रिंसिपल डॉ. सुमित शर्मा द्वारा किया गया। कार्यक्रम का समापन धन्यवाद ज्ञापन के साथ हुआ, जिसमें अतिथियों, शिक्षकों और छात्रों का कार्यक्रम को सफल बनाने में योगदान के लिए आभार व्यक्त किया गया। विद्यालय प्रबंधन ने भविष्य में भी इस प्रकार के कार्यक्रम आयोजित करने का संकल्प लिया, जिससे आने वाली पीढ़ियों के लिए सुरक्षित और नशामुक्त वातावरण बनाया जा सके।

## शिक्षा भारती वरिष्ठ माध्यमिक विद्यालय में नशा मुक्ति जागरूकता कार्यक्रम

हरिभूमि न्यूज ▶▶रोहतक

शिक्षा भारती वरिष्ठ माध्यमिक विद्यालय गोहाना रोड में इनरव्हील क्लब के सौजन्य से नशा मुक्ति जागरूकता कार्यक्रम का आयोजन किया गया। इस अवसर पर इनरव्हील क्लब रोहतक की प्रिंसिपल डॉ. कमलेश मलिक, आइएसओ शकुंतला मेहता, संपादक डॉ. सोनिया मलिक, मंजु बिंदल, नीलम सहगल और सुष्मा विशिष्ट अतिथि के रूप में उपस्थित रहें।

कार्यक्रम की शुरुआत सरस्वती वंदना एवं अतिथियों के स्वागत के साथ हुई। विद्यालय के प्रांगण में आयोजित इस जागरूकता सभा में विद्यार्थियों को नशे के विभिन्न रूपों-जैसे तंबाकू, शराब, नशे की गोलीयों और अन्य मादक पदार्थों-के खतरों के बारे में विस्तार से बताया गया। डॉ. कमलेश मलिक ने कहा कि नशा व्यक्ति के मानसिक और शारीरिक स्वास्थ्य को नुकसान पहुंचाने के साथ-साथ उसके भविष्य को भी अंधकारमय बना देता



है। उन्होंने विद्यार्थियों से अपील की कि वे न केवल स्वयं नशे से दूर रहें, बल्कि अपने मित्रों और परिवार को भी इसके प्रति जागरूक करें। वरिष्ठ आचार्य शैलेन्द्र शर्मा ने कहा कि नशा इंसान के जीवन की सबसे बड़ी दुश्मन है। यह न केवल उसके स्वास्थ्य को नष्ट करता है, बल्कि परिवार की खुशियों और समाज की शांति को भी छीन लेता है। हमें युवाओं को शिक्षा, खेल और रचनात्मक गतिविधियों के माध्यम से सही दिशा में आगे बढ़ने के लिए प्रेरित करना चाहिए, ताकि वे इस बुराई से दूर रहकर एक स्वस्थ और सफल जीवन जी सकें। मुख्य अतिथि के रूप में बीना कौशिक ने कहा कि आज के समय में युवाओं को नशे के जाल से बचाने के लिए समाज के हर वर्ग को मिलकर कार्य करना होगा। परिवार, विद्यालय और समाज यदि एकजुट होकर बच्चों को सही संस्कार और सकारात्मक वातावरण देंगे, तो वे सभी इस बुराई के शिकार नहीं होंगे। इस अवसर पर विद्यालय प्रबंध समिति के अध्यक्ष डॉ. आदित्य बत्रा, उपाध्यक्ष उद्योगपति करन विग, प्रबंधक राम चरण सिंगला, कोषाध्यक्ष एसके गुप्ता एवं डॉ. दिनेश मदान ने इस पहल को सराहते हुए सभी आयोजकों एवं विद्यार्थियों को नशा मुक्त जीवन के लिए शुभकामनाएं दीं।



### मॉडल स्कूल के विद्यार्थियों ने एसजीएफआई खेलों में जिलास्तर पर पदक किया अपना स्थान

रोहतक। आंबेडकर चौक स्थित मॉडल स्कूल के विद्यार्थियों ने एसजीएफआई खेलों में ब्लाक स्तर की प्रतियोगिता में 14वर्ष से नीचे आयु वर्ग में खेलते हुए जिला स्तर के लिए अपना स्थान सुरक्षित किया। छवि गुप्ता और गणप गुप्ता ने शतरंज तथा वैमन ने साइकलिंग में भाग लेते हुए सफलता अर्जित की। इन प्रतियोगिताओं का आयोजन रोहतक में किया गया। मॉडल एजुकेशन सोसायटी के अध्यक्ष एवं उपायुक्त रोहतक धर्मेश सिंह, उपाध्यक्ष रामअवतार गुप्ता, सचिव राजेश कुमार सहगल ने अगले स्तर की प्रतियोगिता के लिए शुभकामना संदेश भेजे। प्रधानाचार्या डॉ. अरुणा तनोज ने बताया कि 'मॉडलइंटर्स' शिक्षा के क्षेत्र में ही नहीं खेलों में भी अपनी प्रतिभा का प्रदर्शन कर रहे हैं। इस अवसर पर अध्यापिका मंजु मोहन मौजूद रही।

## पटानिया पब्लिक स्कूल के विद्यार्थियों ने मॉक पार्लियामेंट में जानी संसद की कार्यप्रणाली

रोहतक। पटानिया पब्लिक स्कूल में कक्षा नौवीं से बारहवीं तक लगभग 50 विद्यार्थियों द्वारा मॉक पार्लियामेंट में भाग लिया। मॉक पार्लियामेंट में कुमुद जैन, रेखा शर्मा, निताली व सदीप नांदल के दिशा निर्देशन में 'रिफ्यूजी इश्यू इन इंडिया' विषय पर चर्चा और बहस की गई। छात्र-छात्राओं ने विभिन्न राजनीतिक जैसे डिपल यादव, दीपेद्र हुड्डा, निर्मला सीतारमण, धर्मेन्द्र प्रधान, राहुल गांधी, नरेंद्र मोदी व अमित शाह की भूमिका का निर्वहन कर विभिन्न उच्चतम मुद्दों जैसे रोहिण्य शरणार्थी, उनकी बुनियादी स्वास्थ्य की देखभाल, मूलभूत सुविधाओं और नागरिक अधिकार संबंधी कानूनों पर चर्चा की। मॉक पार्लियामेंट का उद्देश्य छात्र-छात्राओं को संसदीय प्रक्रिया के बारे में जानकारी देना और उन्हें सामाजिक, राजनीतिक मुद्दों पर बहस और चर्चा करने के लिए प्रोत्साहित करना है। कक्षा ग्यारहवीं की छात्रा कृतिका ने लोकसभा स्पीकर अमीर खिरना, जितेन लाट्टे ने राहुल गांधी, देवांश ने नरेंद्र मोदी एवं ध्रुव मुंजाल ने अमित शाह की भूमिका बहुत ही सुबह-सुबह आन-अभिमानों व रोजीदगी के साथ निभाई। सत्र में बेस्ट स्पीकर सतारूद पाटी से देवांश नरेंद्र मोदी बेस्ट स्पीकर विपक्ष जितेन राहुल गांधी बेस्ट इंटर्जक्टर कपिल सुखजिंद सिंह रंधावा, वैतन्या ज्योतिरादित्या सिधिया, कमेडेबल स्पीकर मन्मत लाट्टे, ध्रुव मुंजाल, वेदव्रत, अमिषिका, अन्नया, लक्षिता को घोषित किया गया। सत्र में निर्णायक की भूमिका रेखामा मल्होत्रा व सुमन सेनी ने निभाई। विद्यालय को-फाउंडर चर्चा पटानिया निदेशक अंशुल पटानिया, तन्वी पटानिया, उप-प्रधानाचार्या प्रीति दांडा ने बतौर मुख्य अतिथि कार्यक्रम में शिरकाया की। अंशुल पटानिया ने कहा कि प्रश्न काल के दौरान सार्वजनिक महत्त्व के उठाए गए मुद्दों हमें देश की परिस्थितियों को जानने व समझने में मदद करते हैं। उन्होंने कार्यक्रम के सफल आयोजन पर सभी शिक्षक व विद्यार्थियों को बधाई दी। इस अवसर पर गतिविधि प्रबंधिका नीतू सेठी, समन्वयक कनिका मणू व आलोक हुड्डा मौजूद रहे।



वेदव्रत, अमिषिका, अन्नया, लक्षिता को घोषित किया गया। सत्र में निर्णायक की भूमिका रेखामा मल्होत्रा व सुमन सेनी ने निभाई। विद्यालय को-फाउंडर चर्चा पटानिया निदेशक अंशुल पटानिया, तन्वी पटानिया, उप-प्रधानाचार्या प्रीति दांडा ने बतौर मुख्य अतिथि कार्यक्रम में शिरकाया की। अंशुल पटानिया ने कहा कि प्रश्न काल के दौरान सार्वजनिक महत्त्व के उठाए गए मुद्दों हमें देश की परिस्थितियों को जानने व समझने में मदद करते हैं। उन्होंने कार्यक्रम के सफल आयोजन पर सभी शिक्षक व विद्यार्थियों को बधाई दी। इस अवसर पर गतिविधि प्रबंधिका नीतू सेठी, समन्वयक कनिका मणू व आलोक हुड्डा मौजूद रहे।

## गुरुकुल विश्वभारती के खिलाड़ियों ने ब्लॉक स्तरीय प्रतियोगिताओं में मचाई धूम

रोहतक। लाटौत रोड स्थित गुरुकुल विश्वभारती के खिलाड़ियों ने विभिन्न ब्लॉक स्तरीय खेलकुद प्रतियोगिताओं में शानदार प्रदर्शन कर विद्यालय का नाम रोशन किया। शारीरिक शिक्षा के प्रवक्ता और खेल प्रशिक्षक जितेंद्र कुमार के अनुसर आनेक खिलाड़ियों का चयन जिला स्तर प्रतियोगिता के लिए हुआ। जिसमें खो-खो में अंडर-19 वर्ग से मनीष, अजय, अंगद और अंडर-17 में विपिन, नमन, अक्षित, गौरव, यश चौहान, वेदांशु, ध्रुव, वीरकन्यु, गुरमीत, अंडर-14 में शौर्य व आर्य चयनित हुए। योग में अमन चौहान, रवींद्र व गौरव ने बाजी मारी। बास्केटबॉल में अनुज (अंडर-17) व आदित्य राज (अंडर-19) चुने गए। हॉडबॉल में तीनों आयु वर्ग से कुल 9 खिलाड़ियों का चयन हुआ। वॉलीबॉल में विराज, नवनीत, लवी रावल, देव चौधरी, अमिषक, शौर्य (अंडर-17) और संयम, शिव जी (अंडर-14) शामिल रहे। एथलिटिक्स में वीरजीत, अमिजीत, आयुष तोमर, अमन, हर्ष, रोहित, यश चौहान, देव रावल व अंगद ने शानदार प्रदर्शन किया। बॉक्सिंग में देव देसवाल (अंडर-19), शूटिंग में अमिन, और कबड्डी में अंडर-17 टीम ने दूसरा स्थान हासिल किया। फुटबॉल में देव बत्रा, आदित्य चौहान, दीपांशु, अमय, रोहित, कुलदीप, पवित्र, वेदांशु और कृष् चयनित हुए इस अवसर पर गुरुकुल निदेशक आचार्य नंदकिशोर ने सभी प्रतिभागियों को उनकी इस उत्कृष्ट उपलब्धियों पर बधाई दी तथा भविष्य में और भी बेहतर प्रदर्शन के लिए प्रेरित किया।



**मानसरोवर हॉस्पिटल**

**REQUIRES**

- RMO 4
- ICU STAFF 6
- MRI TECHNICIAN 1
- PRO/MARKETING EXECUTIVE 2
- COMPUTER OPERATOR 1
- SWEEPER NIGHT 2

नजदीक पी.एन.बी. बैंक, विकास नगर के सामने, सोनोपत रोड, रोहतक  
Tel. :- +91-1262-253500 Mobile: 9254302848, 9053005599

**ADARSH COLLEGE OF EDUCATION**  
Adarsh School Of Nursing  
MADINA, ROHTAK Affiliated to Haryana Govt. H.N.R.C & I.N.C. ADMISSION OPEN LIMITED SEATS SC/ST को सरकार की 100% फीर छात्रवृत्ति

**ANM 2 YEARS** ELIGIBILITY: 10-2 in any stream with 45% Marks Required SC/BC with 40% Marks AGE LIMIT: 17-35 Years. Nursing Tutors

**GNM 3 YEARS**

**JBT 2 YEARS**

रोहतक और नजदीक के गांव से बस सुविधा उपलब्ध  
Mob.: 8307117069, 9306840763, 9485578148  
Email: adarshschoolmadina@gmail.com

**RADHA SWAMI NURSING COLLEGE**  
(Recognised/Affiliated by Haryana Govt./H.N&NMC/INC) Approved by MULLM University  
VPO Kharkara, Dist. Rohtak M. 9812072127  
Admission & Guidance (Session 2025-26)  
हरियाणा सरकार द्वारा मान्यता प्राप्त कोर्स करने के लिए संपर्क करें

Course	Duration	Eligibility
GNM (Nursing Officer)	3 Years	12 <sup>th</sup> Any Stream

**UNIVERSITY COURSE**  
X-Ray Technician | Physiotherapy | Fire Safety & Technician  
Radiology & Imaging Technology | Medical Laboratory Technician  
And many others Diploma/B.SC/M.SC Degree Course offered by SC

Rohtak Off.: Radha Swami Medical Institute  
Shastri Nagar Hisar Road Bye Pass, Rohtak M. 9812072127

**S.V. COLLEGE**  
18 वर्षों से शिक्षा के क्षेत्र में कार्यरत  
हेल्थकेयर क्षेत्र में अपना भविष्य बनाने का सुनहरा मौका

Courses:- Limited Seats

**DMLT HOSPITAL MANAGEMENT**  
**DOTT Radio & Medical Imaging Technology**  
Eligibility 12th in any Stream

**All Para Medical Course**  
(6 Month Certificate, 2/3 Years Programme)  
UNDER UGC & MHRD (Govt. of India)  
Approved

**Online Course**  
(नौकरी के साथ पढ़ाई)  
BA - MA B.COM - M.COM  
BCA - MCA LLB - LLM  
BBA - MBA & many more...

UGC-अप्रूव्ड कोर्स के साथ काउंसिलिंग रजिस्ट्रेशन भी कराया जाता है।  
Jind Hissar Bypass Railway Bridge, (Nehru Colony) Rohtak -124001  
98126-69100, 94665-10173

185, Huda Complex, Near ZAD Global School, Rohtak  
M. 7404288876, 7419488930

**HARTRON SKILL CENTRE**  
NCVET Recognised

हारट्रोन से जुड़ने का सही समय यही है

**Hartron Courses Are Aligned With NSQF**

हारट्रोन से कंप्यूटर कोर्स करने के बाद SETC (Part-1) से छुट प्राप्त है

Website: www.hartron-rohtak.com

खबर संक्षेप



युवाओं ने शहर में तिरंगा यात्रा निकाली

रोहतक। उपायुक्त धर्मेश सिंह ने हर घर तिरंगा अभियान के तहत सुभाष चौक से मोटरसाइकिल तिरंगा यात्रा को हरी झंडी दिखाकर रवाना किया, जो शहर के विभिन्न हिस्सों से गुजरते हुए वापिस सुभाष चौक पर सम्पन्न हुई। इस रैली में सैकड़ों मोटरसाइकिल व स्कूटर शामिल हुए। तिरंगा यात्रा के माध्यम से नागरिकों को 15 अगस्त तक अपने घरों, दुकानों, प्रतिष्ठानों पर गव के साथ राष्ट्रीय ध्वज तिरंगा फहराने के लिए प्रोत्साहित किया गया तथा उन्हें स्वतंत्रता दिवस के महत्व का संदेश दिया गया। उपायुक्त धर्मेश सिंह ने अतिरिक्त उपायुक्त नरेंद्र कुमार, नगराधेश अंकित कुमार, जिला विकास एवं राजपाल चहल आदि मौजूद रहे।

चौकीदारों ने एसडीएम को ज्ञापन सौंपा



सांपला। अपनी मांगों को लेकर मंगलवार को चौकीदारों ने एसडीएम उत्सव आनंद को ज्ञापन सौंपा। उन्होंने कहा कि उनको समय पर वेतन नहीं दिया जाता है। इसके अलावा वदी भत्ता भी नहीं दिया गया। जिसकी वजह से उन्हें परेशानी उठानी पड़ती है। अधिकारी ने आश्वासन दिया कि जल्द ही उनकी समस्या का समाधान किया जाएगा। इस मौके पर प्रधान राजबीर, संजय, विजय पाल, भगत सिंह सहित कई लोग मौजूद थे।

एमडीयू के एवरेस्ट बॉयज हॉस्टल में हवन किया



रोहतक। महर्षि दयानंद विश्वविद्यालय के एवरेस्ट बॉयज हॉस्टल में धार्मिक और सांस्कृतिक माहौल में हवन यज्ञ का आयोजन किया गया। इस पावन अवसर पर चीफ वार्डन बॉयज प्रो. सुधीर कुमार, हॉस्टल वार्डन डॉ. प्रदीप कुमार, सहायक संजय कुमार, स्टाफ सदस्य तथा छात्र उपस्थित रहे। हवन यज्ञ का शुभारंभ वैदिक मंत्रोच्चार के साथ किया गया। यज्ञ का उद्देश्य पर्यावरण शुद्धि, शांति और छात्रों के सर्वांगीण विकास की कामना करना था।

स्वतंत्रता दिवस को लेकर पुलिस अलर्ट

बम निरोधक दस्ते ने चलाया चेकिंग अभियान  
होटल, ढाबों, धर्मशाला पर पहुंचकर जांच की

हरिभूमि न्यूज ॥ रोहतक

पुलिस द्वारा स्वतंत्रता दिवस को लेकर विशेष अभियान चलाया जा रहा है। जिसमें होटल, ढाबे, धर्मशाला आदि की गहनता से जांच की जा रही है। पुलिस की अलग-अलग टीमों द्वारा थानाक्षेत्र में स्थित होटल, ढाबे, धर्मशाला आदि में ठहरने वाले व्यक्तियों की गहनता से चेकिंग की जा रही है। इस दौरान मालिकों को सख्त हिदायत दी गई है कि सभी होटल, धर्मशाला व ठहरने वाले स्थान पर व्यक्तियों की आईडी (आधार कार्ड) की फोटो कॉपी जरूर लें व अपने रिकार्ड में लगाएं। अपने रिकार्ड में आईडी की फोटो कॉपी (आधार कार्ड) जमा करें बिना किसी को भी ठहरने के लिये रूम न दें। किसी भी व्यक्ति द्वारा संदिग्ध गतिविधि पाई जाये तो तुरंत स्थानीय पुलिस को सूचित करेंगे। आने वाले हर व्यक्ति की रजिस्टर में नाम, पता पूरा लिखेंगे। किसी भी होटल में अगर कोई विदेशी नागरिक ठहरता है तो ऑनलाइन सी फॉर्म भरें। सभी प्रभारी थाना-चौकी के नेतृत्व में थाना के एरिया में अभियान चलाया जा रहा है। अभियान के दौरान संदिग्ध व्यक्तियों की जांच की जा रही है।



है। जिला पुलिस द्वारा बम निरोधक दस्ता व स्वाट टीम को मिलाकर एक विशेष टीम तैयार की गई है। स्वाट टीम आधुनिक हथियारों से लैस है तथा किसी भी प्रकार की परिस्थिति से निपटने में सक्षम है। इसका सीधा सम्पर्क जिला कंट्रोल रूम तथा उच्च अधिकारियों से रहेंगा। वहीं बम निरोधक दस्ता के पास बम का पता लगाने व निष्क्रिय करने के सक्षम

आईडी संबंधित दस्तावेज चेक किए गए

स्वतंत्रता दिवस के अवसर पर पुलिस निरंतर सचिंघ एवं कॉम्बिग अभियान चलाया गया। इस दौरान पुलिस की अलग-अलग टीमों द्वारा ह्यूमगी-झोपड़ी, किराए पर रह रहे व्यक्तियों इत्यादि स्थानों पर गहनता से चेकिंग की गई। व्यक्तियों की गहनता से जांच की। संदिग्ध व्यक्तियों से पूछताछ की गई। सभी थाना टीम ने अपने अधिकृत एरिया में व्यक्तियों के आईडी संबंधित दस्तावेज चेक किए गए। किराए पर रह रहे लोगों की संबंधित थाना में भेजकर तस्वीर की जा रही है। अज्ञात व्यक्तियों के पते काट कर संबंधित थाना से जांच कराई जा रही है। पुलिस टीम द्वारा सुबह व शाम दोनों समय कॉम्बिग व सचिंघ अभियान चलाया जा रहा है। किसी भी व्यक्ति द्वारा संदिग्ध गतिविधि पाई जाए तो तुरंत स्थानीय पुलिस को सूचित करेंगे।

उपकरण उपलब्ध है। विशेष टीम शहर के प्रमुख स्थलों जैसे बस स्टैंड, रेलवे स्टेशन आदि के अलावा शहर के बाजार व व्यस्त इलाके जैसे रेलवे रोड, किला रोड, कपड़ा



मार्केट, शोरी मार्केट, बड़ा बाजार, गांधी कैम्प मार्केट, भिवानी स्टैंड, डी-पार्क आदि जगहों पर गस्त कर रही है तथा निरंतर जांच करेगी। बम निरोधक दस्ते द्वारा बारीकी से जांच की जा रही है। रेलवे स्टेशन व बस स्टैंड पर आने वाले वाहनों से गहनता से पूछताछ की गई। बम निरोधक दस्ते द्वारा निरंतर भीड़-भाड़ वाले व महत्वपूर्ण स्थानों पर सचिंघ अभियान चलाया जा रहा। इसके अतिरिक्त आमजन को जागरूक भी किया जा रहा है तथा सतर्क रहने बारे हिदायत दी गई। रोहतक पुलिस द्वारा आमजन से अपील है कि अगर उन्हें कोई संदिग्ध वस्तु, वाहन या व्यक्ति दिखाई दे तो तुरंत पुलिस को सूचित करें। संदिग्ध वस्तु को न तो छुएं एवं।

एलबीएस विद्यालय की छात्राओं ने जीता गोल्ड

हरिभूमि न्यूज ॥ रोहतक

सीबीएसई क्लस्टर नंबर-15 की अंडर-14 आयु वर्ग की खो-खो प्रतियोगिता में एलबीएस स्कूल काहानौर की बालिकाओं ने खेल का शानदार प्रदर्शन करते हुए स्वर्ण पदक प्राप्त करके न केवल अपना और अपने माता-पिता का नाम रोशन किया है। टीम के प्रथम आने पर विद्यालय के सभी शिक्षक और शिक्षार्थियों में खुशी की लहर दौड़ गई। स्कूल के अध्यक्ष पूर्ण विधायक डॉक्टर वीरेंद्र पाल ने टीम के कोच प्रमिला तथा डायरेक्टर दिनेश



पूनीया को इस अद्भुत उपलब्धि पर बहुत-बहुत बधाई दी। खिलाड़ियों की तारीफ में उन्होंने कहा कि यह तुम्हारी कड़ी मेहनत, समर्पण और प्रतिभा का प्रमाण है। इसके लिए एलबीएस परिवार की तरफ से आपको ढेर सारी शुभकामनाएं। इस मौके पर डायरेक्टर मनोज कुमार, प्राचार्या रितु सिंधु, संयोजक सचिन दांगी तथा खिलाड़ियों के अभिभावकों की विशिष्ट उपस्थिति रही।

इंडस पब्लिक स्कूल की छात्रा सीरत ने राज्यस्तरीय बैडमिंटन प्रतियोगिता में हासिल किया तीसरा स्थान

हरिभूमि न्यूज ॥ रोहतक

इंडस पब्लिक स्कूल की कक्षा 12वीं की छात्रा सीरत ने अपनी प्रतिभा का शानदार प्रदर्शन करते हुए 7 से 10 अगस्त तक हिसार में आयोजित ओपन मेन राज्यस्तरीय सीनियर और जूनियर बैडमिंटन डबल अंडर-19 प्रतियोगिता में तीसरा स्थान प्राप्त किया है। इस उपलब्धि से सीरत ने न केवल अपने माता-पिता बल्कि विद्यालय का भी नाम

गौरवान्वित किया है। विद्यालय की चेरयर्सन डॉ. एकता सिंधु और प्राधानाचार्य दीपक कुमार वशिष्ठ ने सीरत को बधाई देते हुए कहा कि यह सफलता उसकी मेहनत, लगन और निरंतर अभ्यास का परिणाम है। उन्होंने अन्य विद्यार्थियों को भी संदेश दिया कि पढ़ाई के साथ-साथ खेलों में भाग लेना जरूरी है, क्योंकि खेल से न केवल शारीरिक स्वास्थ्य बेहतर होता है बल्कि टीम भावना भी विकसित होती है।



जीडी गोयंका इंटरनेशनल स्कूल की फुटबॉल टीम छाई

हरिभूमि न्यूज ॥ रोहतक

जीडी गोयंका इंटरनेशनल स्कूल की अंडर-19 फुटबॉल टीम ने एएसजीएफआई खेलों में रजत पदक जीतकर स्कूल का नाम रोशन किया है। आरव, रोहन, एडी, निशांत, आदित्य राज, अनुज, निश्रय, अब्दुल, सिद्धार्थ, मनीष, उमंग, देव, वेदांत, रुद्रांश और प्रतीक ने रजत पदक जीतकर एक उल्लेखनीय उपलब्धि हासिल की है जो उनकी कड़ी मेहनत, समर्पण और टीमवर्क को दर्शाती है। भारतीय स्कूल खेल



महासंघ ने यह टूर्नामेंट रोहतक शहर के नेकौराम कॉलेज में आयोजित किया था। निदेशक विक्रान्त मायना एवं सान्या मायना ने टीम के सदस्यों और कोच पंकज को टूर्नामेंट में

उनके उत्कृष्ट प्रयासों के लिए बधाइयां दी। प्रधानाचार्य सविता ने बताया कि एचसीएफआई एक शीर्ष निकाय है जो खेल को बढ़ावा देता है और स्कूली स्तर पर छात्रों की शारीरिक फिटनेस में सुधार करने के साथ-साथ युवा प्रतिभा की पहचान करने का भी काम करता है। सहायक निदेशक हिमांशु गुप्ता ने छात्रों को और अधिक ऐसे आयोजनों में भाग लेने के लिए प्रोत्साहित किया। जिससे उनके विकास और प्रगति को बढ़ावा मिले।

दा आर्यन ग्लोबल स्कूल में हुई प्रतियोगिता

हरिभूमि न्यूज ॥ रोहतक

'दा आर्यन ग्लोबल स्कूल' में मंगलवार को देशभक्ति गीत प्रतियोगिता का आयोजन किया गया। विद्यार्थियों ने इस प्रतियोगिता के माध्यम से देश के लिए समर्पित हुए वीरों के बलिदान को नमन किया और उन्हें याद किया। इस प्रतियोगिता में डोगराई हाउस, हल्दीघाटी हाउस, सारागढ़ी हाउस और कारगिल हाउस के विद्यार्थियों ने हिस्सा लिया। इसमें बच्चों ने अपने गीत के माध्यम से देश के प्रति



प्रेम प्रकट कर सभी को मंत्र मुग्ध कर दिया। सभी अध्यापकों ने और वहां उपस्थित विद्यालय की निदेशिका सुनीता अहलावात और प्रधानाचार्य राजकुमार खन्ना ने सभी बच्चों की इस सुंदर प्रस्तुति की सराहना की। प्रधानाचार्य ने कहा कि ऐसी प्रतियोगिताओं से नैतिक मूल्यों का विकास होता है और देश के प्रति जज्बा जाहिर होता है।

**हरिभूमि आवश्यक सूचना**  
जिन पाठकों को अखबार मिलने में किसी भी प्रकार की असुविधा हो रही हो या उनके घर में कोई अन्य अखबार दिया जा रहा हो वह इन टेलीफोन नंबरों पर सम्पर्क करें या व्हाट्सअप करें :-  
**हरिभूमि, नजदीक इण्डस पब्लिक स्कूल, दिल्ली रोड, रोहतक**  
ऑफिस नं.: 9253681019-20,  
फोन: 9253681010, 9253681005

**मृत्यु अंत नहीं है**  
मृत्यु कभी भी अंत नहीं हो सकती मृत्यु एक पथ है, जीवन एक यात्रा है आत्मा पथ प्रदर्शक है।  
**हरिभूमि**  
राष्ट्रीय हिन्दी दैनिक  
इस शोकाकुल समय में हम आपके सहभागी हैं।  
**तेरहवीं/श्रद्धान्जलि/शोक संदेश**  
आप अर्पित कीजिये अपने श्रद्धा-सुमन **हरिभूमि** के माध्यम से

साईज	संस्करण	विशेष छूट राशि
5 X 8 से.मी	स्थानीय संस्करण के	₹. 2500/-
10 X 8 से.मी	अन्यत्र के पृष्ठ पर	₹. 3000/-

+5% GST Extra  
नोट: विशेष छूट राशि केवल उपरोक्त साईज पर मात्र। अन्य किसी साईज के लिए कॉर्ड रंग।  
**अधिक जानकारी के लिए सम्पर्क करें**  
सिटी कार्यालय: हरिभूमि, कृषि विज्ञान केंद्र के सामने, दिल्ली रोड, रोहतक फोन: 9998959400  
मुख्य कार्यालय: हरिभूमि, नजदीक इण्डस पब्लिक स्कूल, दिल्ली रोड, रोहतक फोन: 9253681019-20

एमडीयू में स्नातकोत्तर विद्यार्थियों के लिए चल रहा कार्यक्रम  
दीक्षारंभ उत्सव का दूसरा दिन नारी शक्ति को समर्पित

हरिभूमि न्यूज ॥ रोहतक

महर्षि दयानंद विश्वविद्यालय में चल रहे स्नातकोत्तर दीक्षारंभ उत्सव का दूसरा दिन पूरी तरह नारी शक्ति के नाम रहा। इस अवसर पर युवा महिला उद्यमियों ने अपने संघर्ष, अनुभव और उपलब्धियों के प्रेरक किस्से सुनाकर छात्राओं में आत्मविश्वास और आत्मनिर्भरता की नई ऊर्जा भर दी। इस अवसर पर कुलपति प्रो. राजबीर सिंह की गरिमामयी उपस्थिति रही। कार्यक्रम में भारतीय पुनर्वास परिषद की अध्यक्ष डॉ. शरणजीत कौर ने बतौर मुख्य अतिथि शिरकत की। उन्होंने कहा कि आज की युवा पीढ़ी, विशेषकर बेटियां, न केवल अपने सपनों को साकार कर रही हैं, बल्कि समाज में परिवर्तन की अगुवाई भी कर रही हैं। उन्होंने कहा कि शिक्षा और आत्मनिर्भरता ही असली सशक्तिकरण का आधार हैं। प्रो. आशीष दहिया ने युवा उद्यमि पदमाजय का परिचय दिया और उनके आइडिया बारे बताया। विशिष्ट अतिथि सामाजिक उद्यमि नवनूर कौर ने कहा कि किसी भी उद्यम की



रोहतक। कार्यक्रम का शुभारंभ करती भारतीय पुनर्वास परिषद की अध्यक्षा डॉ. शरणजीत कौर।

सफलता केवल मुनाफे में नहीं, बल्कि समाज में सकारात्मक बदलाव लाने में निहित है। प्रो. दिव्या मल्हान ने इनका परिचय दिया।  
**वक्ताओं ने आगे बढ़ने के लिए प्रेरित किया**  
कार्यक्रम के प्रारंभ में डॉन, एकेडमिक एफेयर्स प्रो. एस.सी. मलिक ने विद्यार्थियों को जीवन में आगे बढ़ने के लिए प्रेरित किया और उन्होंने विश्वविद्यालय की उपलब्धियों एवं विद्यार्थियों के लिए

उपलब्ध सुविधाओं बारे जानकारी दी। प्रॉक्टर प्रो. रणदीप राणा ने कहा कि एमडीयू कैम्पस में रैगिंग पर जीरो टोलरेंस पॉलिसी है। चीफ वार्डन गल्लत प्रो. सपना गर्ग ने कन्या छात्रावास के नियम एवं वहां उपलब्ध सुविधाओं बारे जानकारी दी। खेल निदेशक डॉ. शकुंतला बेनीवाल ने खेल उपलब्धियों एवं सुविधाओं बारे बताया। करियर काउंसलिंग एंड प्लेसमेंट सेल की निदेशिका प्रो. दिव्या मल्हान ने प्लेसमेंट संबंधित गतिविधियों बारे



रोहतक। कार्यक्रम में अपनी प्रस्तुति देते विद्यार्थी।

बताया। सेंटर फॉर लाइफ एंड सॉफ्ट स्किल्स की निदेशिका प्रो. शालिनी सिंह ने कौशल विकास बारे जानकारी दी। डिप्टी डॉन, डीएसडब्ल्यू प्रो. सोनू ने छात्र कल्याण गतिविधियों बारे जानकारी दी। एनएसएस प्रोग्राम कोऑर्डिनेटर प्रो. सविता राठी ने राष्ट्रीय सेवा योजना की गतिविधियों तथा वाईआरसी प्रोग्राम कोऑर्डिनेटर प्रो. अंजू धीमान ने यूथ रेडक्रॉस गतिविधियों बारे जानकारी दी। कार्यक्रम के प्रारंभ में प्रो. सविता

एमडीयू में आज निकाली जाएगी तिरंगा यात्रा

रोहतक। 13 अगस्त को महर्षि दयानंद विश्वविद्यालय (एमडीयू) का आसमान तिरंगे की लहर और देशभक्ति के नारों से गुंज उठेगा। स्वतंत्रता दिवस से पहले पूरे शहर में देशप्रेम की अलख जगाने के लिए एमडीयू एक ऐतिहासिक तिरंगा यात्रा निकालने जा रहा है, जिसे केन्द्रीय आवास एवं शहरी कार्य तथा ऊर्जा मंत्री मनोहर लाल खल परिसर से हरी झंडी दिखाकर रवाना करेंगे। एमडीयू कुलपति प्रो. राजबीर सिंह इस भव्य आयोजन की अध्यक्षता करेंगे। यह तिरंगा यात्रा एमडीयू के खेल परिसर से शुरू होकर जाट कॉलेज तक जाएगी। हजारों की संख्या में युवा, छात्र, खिलाड़ी, एनएससी कैडेट्स, एनएसएस तथा वाईआरसी वालंटियर्स, शिक्षक, कर्मी और विभिन्न सामाजिक व सांस्कृतिक संगठनों के प्रतिनिधि इसमें शामिल होंगे। यात्रा के दौरान भारत माता की जय, वंदे मातरम और जय हिंद के नारों से वातावरण गुंजेगा। एमडीयू कुलपति प्रो. राजबीर सिंह ने इस भव्य कार्यक्रम की तैयारियों की समीक्षा के लिए अधिकारियों और आयोजन समिति के सदस्यों के साथ अहम बैठक की।